

КАНТРОЛЬ

БЮЛЕТЭНЬ ТАВАРЫСТВА МАЛАДЫХ ЛІТАРАТАРАЎ "ТУТЭЙШЫЯ" /1/

ДЗЯДЫ БЫЛІ ЗА НАМІ.

Дзяды былі за намі. Летаўная шуміха вакол іх, унутраная насьцярога зь якою ўпершыню, без загаду зьверху, на ведаўчы, чым гэта для іх скончыцца, да помніка Купалы выйшла тры сотні чалавек, спроба ачарніць Дзяды "папаялевымі", важнае слова "за" у "Советской Белоруссии" В.Быкава і поўная падтрымка ў "Літаратурнай газэце" А.Казловічам, які падвёў рысу: "Мероприятие носило благородный, традиционный, народный характер", усё гэта сьведчыла, што правядзеньне і сёлетніх Дзядоў -- за "Тутэйшымі". Падрыхтоўка пачалася за месяц да прызначанага тэрміну. З кастрычніка 1988 году ў Цэнтральны райвыканкам г.Мінска была паданая заяўка такога зьместу: "Просім дазьволіць Таварыству маладых літаратараў пры СП БССР "Тутэйшыя" пры садзеянні Беларускага аддзяленьня Фонда культуры СССР правядзеньне гістарычна-літаратурнага беларускага сьвята Дзяды на тэрыторыі Вашага раёна /у скверы Я.Купалы, каля помніка Я.Купалы/. Мэта правядзеньня: Ушанаваньне памяці продкаў /што адпавядае тысячагадовым традыцыям беларускага народа/. Тэма выступу і лозунгу на плакатах: Закранаюць пытаньні гісторыі, ушаноўваюць памяць продкаў. Час правядзеньня: 30 кастрычніка, нядзеля, 11-14 гадзін. Прыкладная колькасьць удзельнікаў: Тысяча чалавек. Маючы вопыт правядзеньня Дзядоў у 1987 годзе, просім Райсавет забясьпечыць парадак у час правядзеньня мерапрыемства пры дапамозе органаў правааховы. Просім зарэгістраваць групу па падтрыманьню парадку з членаў "Тутэйшых", маючых пасьведчаньні ДНД. Просім забясьпечыць мерапрыемства сродкамі ўзмацненьня гукі. Адказныя за правядзеньне: Бяляцкі Аляксандр Віктаравіч, Сыс Анатоль Піханавіч.

12 кастрычніка старшыня райвыканкаму А.А.Мількота сабраў камісію па народнай адукацыі і культуры, якая выслухала нас і сказала, што яны ні ў якім разе не супраць, яны за такія высакародныя звычай і што яго абавязкова трэба адраджаць, але ў гэты час у раёне будуць праходзіць Дні Брэсцкай вобласці і пляцоўка перад Купалам будзе занятая. Мы прапанавалі іншае месца, на што нам адказалі, што там будзе дзіцячы сьпектакль і ўвогуле гэта недалёка адтуль, дзе будзе таньчыць самадзейнасьць. Тады мы прапанавалі некалькі ўрэгуляваць графік аднаго і другога мерапрыемства ці зьмяніць час правядзеньня Дзядоў /перанесці на 2-е лістапада, на што нам адказалі, што гэта немагчыма. Назаўтра мы атрымалі такую паперу: "Исполнительный комитет районного Совета народных депутатов Р Е Ш И Л: 1. Согласиться с предложением постоянных комиссий районного Совета народных депутатов по народному образованию и культуре; по социалистической законности и охране общественного порядка и отказать гр-нам Беляцкому А.В. и Сысу А.Т. в проведении данного мероприятия 30 октября 1988 г. в Центральном районе г.Минска ввиду того, что с 24-30 октября 1988 г. в Центральном районе г.Минска будут проходить Дни Брестской области в рамках III Всесоюзного Фестиваля народного самодеятельного творчества. Территория сквера Я.Купалы и ряда других точек района 30 октября 1988 г.

буду^Т предоставлены для выступлений коллективов художественной самодельности г.Бреста и Центрального района г.Минска. Проведение 2-х подобных мероприятий, отличающихся по своей направленности, считать несовместимым. 2. Рекомендовать товариществу молодых литераторов при СП БССР "Тутэйшыя" впредь продумать вопрос о проведении праздника Дзяды, связанного с ритуалом поминовения, не у памятников культуры и местах массового отдыха минчан, а в других точках, более соответствующих подобным ритуалам. 3. Контроль за выполнением данного решения возложить на отдел внутренних дел Центрального районного Совета народных депутатов г.Минска тов.Папковского В.М. Председатель исполкома А.Милькота. Секретарь исполкома В.Папковский." Пасья гэтаі адмовы мы падалі скаргу ў гарадзкі выканкам, бо лічылі, што адмова парушае Закон "Аб правядзенні мітынгаў..." і адразу ж 14 кастрычніка падалі заяўку ў Першамайскі раён на правядзенне Дзядоў каля Курапатаў, мяркуючы, што праводзіць Дзяды трэба ля мейсцаў сьвятых. І калі адмовілі ля Купалы, правядзем там, дзе ляжаць сотні тысяч ахвяраў генацыду, дзе ніякія Дні гарадзкімі ўладамі сьвяткаваць не намячалася. У адозьненні ад першай заяўкі мы указалі, што прыкладная колькасць удзельнікаў у мітыngu-рэквіему будзе 3 тысячы чалавек. 15 кастрычніка было пасаджэнне "Тутэйшых", дзе, пасля абмеркавання сітуацыі маладыя літаратары аднадушна прыйшлі да высновы: ня гледзячы які будзе адказ бюракратыі -- Дзяды праводзіць. 21 летапні Дзень памяці, ні мітынг у Курапатах не былі дазволеныя. Мінскія бюракраты робяць што хочучь, у іх хопіць сумнення не дазволіць нават спрадвечны нацыянальны абрад /некалі ж хапала калядоўшчынаў міліцыя/.

Проз два дні А.Бяляцкі сустраўся са старшынёй гарадзкога Фонду культуры В.Шаранговічам, якому Дзяды, ад граху далей, "спусьціў" дэзарганізаваны Чыгрынавым і Валяевым рэспубліканскі Фонд культуры. Гутарка адбылася ў парткаме Акадэміі Навук у прысутнасці сакратара М.Мулярчыка і яго зама А.Кавалёва, дзе В.Шаранговіч сказаў, што ён у прынцыпе з гаркамам дамовіўся. Улады ля Курапатаў нам мітынг не дазваляць, таму Фонд прапануе правесці Дзяды ля Маскоўскіх могілак. А.Бяляцкі засумняваўся: "Як нам яны адмовілі, так і вам адмоўцяць". А.Кавалёў заспакоіў: "Нічога, мы поможем". Мы, безумоўна, пагадзіліся. Але абяцанкі -- пацанкі, а 19 кастрычніка ў выканкам Першамайскага раёна г.Мінска ад "Тутэйшых" пайшла наступная папера: "У дэдзатак да пададзенай Таварыствам заявы на правядзенне гістарычна-літаратурнага сьвята-мітынгу Дзяды: Таварыствам ўзгадніла месца правядзення Дзядоў з гарадзкім аддзяленнем Фонда культуры г.Мінска і згоднае з Фондам культуры аб неабходнасці замены месца правядзення сьвята-мітынгу Дзяды. Просім выканкам Першамайскага раёна г.Мінска дазволіць правядзенне Дзядоў каля Маскоўскіх могілак у скверы паміж апошнімі дамамі раёна і Маскоўскімі могілкамі. Час правядзення: 14-17 гадзін.

Там жа А.Бяляцкі разам з В.Шаранговічам падалі заяву ў гарвыканкам з аналагічнаю прозьбаю. Першым адказаў гарвыканкам: "Решением Мингорисполкома от 24.10.88г. в проведении митинга 30 октября 1988 года отказано в связи с отсутствием в городе традиций проведения "Дня памяти" и изучением в настоящее время исполкомом горсовета общественного мнения по вопросу установления даты ежегодного "Дня памяти" погибших в годы Великой октябрьской социалистической революции, Гражданской и Отечественной войн, жертвам сталинских репрессий, воинов-интернационалистов и всех тех, кто боролся за свободу Белоруссии в предшествующее время, а также в связи с проведением 29-30 октября торжества, посвященные 70-летию образования ВЛКСМ. Секретарь исполкома Л.Н.Золоткина." Вось так. Ужо як быццам бы мы і

супраць камсамола са сваімі Дзядамі выступаем. 70-годзьдзе ж 29-га. А калі б мы на 2-е падалі? Тызень мабінь камсамол сьвяткавалі б. Адказ гэты А.Бяляцкаму ўручылі Л.Валодзькіна і Кішкурна, доўга спрабавалі пераканаць у непахіснасьці довадаў, узананых у гэтым дакуменце, на што той упарта цьвярдзіў пра незаконнасьць забароны. Калі яны зразумелі, што старшыню "Тутэйшых" не пераканаць, то паведамлілі на разьвітаньне, што яго чакае гарадзкі пракурор. Адступім крыху ад гэтай папяровай тузаніны і падумаем, адкуль такі шортат? Калі "Тутэйшых" можна "бартануць" між іншым, то В.Шаргановіч, вядомы мастак, ён жа прарэктар аднаго з самых прэстыжных мінскіх інстытутаў — тэатральна-мастацкага, кіраўнік гарадскога ФК, па мерках чынавенства — "большой человек" і так безпардонна зь ім абыйсьціся? Але загадкі тут няма. Якраз — 19-га ў Мінску быў абвешчаны "Мартыралог Беларусі", грамадзкае гісторыка-асьветніцкае таварыства памяці ахвяраў сталінізму, а таксама — аргкамітэт Беларускага Народнага Фронту за перабудову "Адраджэньне". І пакуль задаволеная інтэлігенцыя адпачывала ад сходу ў Доме кіно, апарат не спаў, думаючы, як спыніць інфармацыю пра Камітэт-58 і пра камітэт Фронту. Перш ударылі па маладых — па "Талаце". Потым — па Камітэце-58 і Фронце. Нечэга антысакалоўскага чакалі і ад Дзядоў. Нельга было выпусьціць хоць нейкую праўду пра Мартыралог і Камітэт Фронту. З іншага боку — вельмі шмат значыў гэты мітынг-рэквіём — яго дазвол ці забарона ня толькі для ўстанаўленьня традыцыі Дня памяці, але і для разьвіцьця дэмакратыі /яшчэ раз нагадаем, да гэтага часу ніводзін мітынг у Мінску ня быў гарвыканкамам дазволены/ у нашай сталіцы. Страх чыноўнікаў, што як сьмерці баяцца рэальнае дэмакратыі, быў такі вялікі, што гарвыканкам і тым, што стаяць за яго сьпінаю прыйшлі да адзінай высновы: забараніць! Парушэньне закону ўладамі /фармальныя матывы не адпавядалі указу пра мітынгі, але не маглі ж яны сказаць, што забараняюць Дзяды, бо хаваюць ад народу факт утварэньня Мартыралога і Народнага Фронту/ дала нам міральнае права не слухаць іх. Механізм "перакананьня" быў у руках гарвыканкама і таму назаўтра "Тутэйшых" пацягнулі ў гарадскую пракуратуру. Там іх папярэдзвалі пра тое, што ў выпадку правядзеньня мітынгу, яны будуць адказваць па закону. А.Бяляцкаму выдалі на рукі афіцыйнае папярэджаньне: "Предостережение о недопустимости нарушения закона. Проверкой материала установлено, что в соответствии с законодательством БССР решением Мингорисполкома от 25.10.88г. Вам отказано в проведении митинга-реквиема, посвященного памяти предков /"Дзяды"/. Несмотря на это, Вы намереваетесь осуществить указанное мероприятие. В случае нарушения Указа Президиума Верховного Совета БССР от 4.04.88г. Вы будете привлечены к административной ответственности. Заместитель прокурора г.Минска мл.советник юстиции П.Н.Степанчук." А.Бяляцкі, у сваю чаргу, падаў пратэст ад імя "Тутэйшых" у якім прасіў правярць законнасьць рашэньня гарвыканкама. Пратэст прыняў пракурор горада, але там не было подпісу /былі надрукаваныя толькі адрас і прозьвішча пратэстанта/. У суботу, 29-га прыйшоў ліст з пракуратуры: "В прокуратуру города Минска Вами подано заявление, в котором оспариваются действия Мингорисполкома. Указанное заявление не подписано, а поэтому, в соответствии с действующим законодательством, рассмотрению не подлежит." І гэта ня гледзячы на тое, што мы прасілі як мага хутчэй разгледзець пратэст, каб прадухіліць магчымыя ўскладненьні. Пасьля адмовы ў гарвыканкаме 26 кастрычніка мы падалі скаргу ў Савет міністраў БССР: "Мінскім гарадзкім выканкамам разгледжана заява Таварыства маладых літаратараў пры СП БССР "Тутэйшыя" і гарадскога Фонда культуры на прадмет правядзеньня 30 кастрычніка ў г.Мінску Дня памяці продкаў мітынгу-рэквіёма Дзяды. У парушэньне Указа Президиума Верховного Совета СССР "Об порядке и проведении собраний, митингов, уличных шествий и демонстраций в СССР" ад 28 ліпеня 1988 г. гарвыканкам адмовіў нам у правядзеньні стара-

жытнага фальклорнага, маючага тысячагадовыя традыцыі, Дня памяці, акрамя усяго парушэння натуральнае права намай нацыі. Рашэнне Мінскага гарвыканкаму не засноўваецца на Указе "Аб парадку...", такім чынам, не мае пад сабою сілу гэтага Указу. Для папярэджання магчымых ускладненняў паміж народамі і ўладамі, а таксама магчымымі правакацыямі з боку экстрэмісцкіх элементаў /людзям на Дзяды прыйсці не забароніш/, просім у самы кароткі тэрмін разгледзець пытанне і прыняць законнае справядлівае рашэнне, не дапусціць падаўлення нацыянальнай культуры, пазбегнуць усесаюзнага скандалу /на Дзядях будуць прадстаўнікі ўсесаюзнай прэсы/. Тады ж, 26 кастрычніка была адбітая тэлеграма ў Маскву: "Москва, Старая плошча, ЦК КПСС, члену Політбюро Медведэву, члену Політбюро Чебрикову. Власти города Минска запрещают проведение 30 октября Дня поминовения предков "Дзяды", посягая этим на белорусскую народную традицию. Допустимо ли использование Указа от 28 июля о митингах для подавления национальной культуры?" У горадзе ў гэты час адміністрацый розных рангаў па загаду праводзіліся масавыя папярэджалныя гутаркі на заводах, у інстытутах, паўскуль, куды магло дапаць слова афіцыйнага прапагандыста. У адказ на гэтую кампанію стихійна за падрыхтоўку Дзядоў узялася ўся прагрэсіўная гарадзкая моладзь. Такім чынам справа Дзядоў стала ўжо ня толькі справай "Тутэйшых". Для тэатральна-мастацкага інстытута запрашэнне на Дзень Памяці вывешваў студэнт гэтага інстытута воін-інтэрнацыяналіст А.Пушкін. Ён быў затрыманы міліцыяй і паводле "Указу аб правядзенні мітынгаў..." /закон, што дышла.../ яму выпісалі пяць сутак арышту і засадзілі да крымінальнікаў. Да Анатоля Сыса прыставілі ягонага начальніка, які неадступна хадзіў сьледам і летапісаў кожны ягоны крок у нататнічак. Усе рыхтаваліся да нядзелі.

Пра тое, як праходзілі Дзяды ўжо шмат пісалі газеты, была створана камісія пры Прэзідыуме Вярхоўнага Савета БССР, якая не зусім удала замаскіравала праўду, зараз працуе грамадзкая камісія пры Аргкамітэце Беларускага Народнага Фронту за перабудову "Адраджэнне", якая збірае ўсе матэрыялы, што "не заўважыла" камісія з мэтай стварэння аб'ектыўную карціну таго, што адбылося ля Маскоўскіх могілак.

Што меркавалі рабіць "Тутэйшыя"? Папярэдне вырашылі, што калі міліцыя будзе паводзіць сябе лаяльна, Дзяды спакойна правядзем, а адказным, якіх штрафнуць, зьбяром грошы. Турбаваліся толькі за правакацыі і ўсе былі папярэджаныя -- ні ў якім выпадку ў бойку не ўступаць, на правакацыі не адказваць. Калі ж не дадуць магчымасці прамаўляць -- ускладзем кветкі на могілкі і ціха пастаім, зробім не хвіліну, а гадзіну маўчання.

На справе ўсё аказалася зусім ня так. Яшчэ да пачатку Дзядоў пачаўся "хапун". Людзі ў цывільным тыцкалі пальцам у мастакоў М.Купаву і А.Марачкіна. Была спроба затрымаць старшыню Мартыралога Беларусі З.Пазыняка. Ратуючы яго, "заляцелі" адразу аж трое "Тутэйшых": В.Мартыненка, А.Дэбіш, А.Бяляшкі. Іх забралі, затое Пазыняка народ адбіў. А.Бяляшкага "апрацавалі" сьлезачэчным газам, з 10 сантыметраў аэразолам проста ў вочы. Ужо на Куропатах, куды дабралася некалькі групаў, правёў Дзяды тутэйшавец І.Бабкоў, пасля чаго яго таксама пасадзілі ў машыну. А.Сыс вырваўся з-пад кантролю і прыбег з працы, калі ўсё ўжо разыходзіліся. Астатнія "Тутэйшыя" хадзілі рассыпаныя між народамі. Бачылі, як у прастору паміж міліцыянтамі і народамі нехта кінуў пластыкавую цацку-аўтамат: "Страляйце!" Бачылі, як курсанты, счэпіўшыся і ціснуўшы людзей, білі дзяўчынак чаравікамі па лытках, а тыя крычалі. Бачылі, як у ланцугу з пластыкавымі шчытамі і каскамі нехта насклізнуўся і чалавек г.ц.б. як даміно, паваліўся адзін на аднаго. Скандавалі разам з народамі: "Ван-дэ-я! Ста-лі-ні-сты!" А недзе ў суседнім

будынку размясціўся штаб і высокапастаўленыя асобы аддавалі стратэгічныя ўказаньні, як разганяць Дзядо. Таньбаваліся ня толькі мы, таньбавалася памяць пра нашых продкаў. Міліцыянты казалі: "Мы вам вторые Куропаты устроим!", афіцэры хадзілі з адкрытымі ўхмылкамі на тварах і адварочваліся ад аб'ектываў. Аперанцыя удалася? Дзяды разганалі? І так, і ня так. Усё ж па дарозе на Куропаты адбыўся масавы мітынг, на якім людзі даведаліся праўду і пра Мартыралог, і пра Народны Фронт, зразумелі, хто тамуе перабудову на Беларусі і, можа, упершыню адчулі сябе народам.

Тых жа, каго затрымалі, павезьлі ў міліцыю, складалі пратаколы. Бяляцкаму напісалі: "Выкрикивал антисоветские лозунги". Потым зразумелі, што перабралі, пратакол перапісаўся, і зноў пад подпісамі сьведкаў пайшла стандартная фармулёўка: "Участие в митинге", за якую Бяляцкі атрымаў у судзе 200 рублёў кары. Пакаралі і І.Бабкова. Судзьдзя Мінскага раёну Мышкавец павучаў яго, што ён ня мае права меркаваць пра Сталіна, а калі даведаўся, што І.Бабкоў антысталініст, заляпіў яму ўсё 200 р. Вось такія вынікі Дзядоў. Камісія Прэзыдыума Вярхоўнага Савета сьцвярджае, што "адказнасьць за узьнікненьне канфрантацыі з органамі ўлады" нясуць "Тутэйшыя" і што "дакументальныя сьведчаньні, якія мае камісія /лозунгі, лістоўкі, сімвалы, заклікі і да т.п./, пацвярджаюць, што, наперакор афіцыйным заявам, некаторыя арганізатары мітынгу мелі намер выкарыстаць яго для ажыцьцяўленьня мэт, якія не маюць нічога агульнага з рытуалам памінаньня продкаў". Зацікавіліся гэтым і мы, бо самі ніякіх адносінаў да "дакументальных сьведчаньняў" ня мелі. Распыталі, аказалася, лозунгі былі прысьвечаныя К.Каліноўскаму, сталінскім ахвярам, Дзядам, Мартыралогу і Фронту /"Мы за фронт"/. А лістоўкі аказаліся лістамі для подпісаў супраць недэмакратычнага закону пра дэманстрацыі.

У рэспубліцы разгон мітынгу спусьцілі на тармазах. Пазіцыя, занятая кіраўніцтвам горада і кіраўніцтвам рэспублікі на прадмет правядзеньня Дзядоў паказала іх поўную некампетэнтнасьць і боязь народнай ініцыятывы. Сходы Саюза пісьменьнікаў Беларусі, Саюза мастакоў, кінематаграфісты, тэатр Купалы, шматлікія грамадзяне, працоўныя калектывы выказалі сваё абурэньне з прычыны забароны і разгона Дзядоў. Пайшлі шматлікія лісты ў Маскву. Ды што Масква! Там сваіх спраў хапае.

Яшчэ поўгады таму, 15 мая 1988 года на гадавой нарадзе Таварыства маладых літаратараў пры СП БССР "Тутэйшыя" у адкрытым лісьце да XIX партканфэрэнцыі было ўказана: "Досьвед першых гадоў перабудовы паказаў, што кіраўніцтва рэспублікі падыходзіць да вырашэньня палітычных, сацыяльна-эканамічных і культурных праблем з бюракратычна-адміністрацыйных пазіцый. У сувязі з гэтым нарада выказвае незадаволенасьць дзейнасьцю кіраўніцтва рэспублікі ў асобе Першага сакратара ЦК КПБ Я.Я.Сакалова, сакратара ЦК КПБ В.А.Пячэнікава, загадчыка аддзела агітацыі і прапаганды ЦК КПБ С.Я.Паўлава і сумняваецца, ці зможа і захоча кіраўніцтва рэспублікі кардынальна зьмяніць цяперашні стан спраў".

Пасья Дзядоў, пасья пасья маўклівай згоды на пабудову новай Віцебскай Атамнай электрастанцыі, пасья раз'ятранага пкаваньня Мартыралогу і Беларускага Народнага Фронту за перабудову "Адраджэньне", "Талакі" і ўсіх без выключэньня патрыятычных суполак, пасья спробаў пасеяць недавер паміж творчай інтэлігентнай рэспублікі і рабочым класам, усялякія сумненьні зьніклі, мабыць, ня толькі ў нас.

АДКРЫТЫ ЛІСТ "ТУТЭЙШЫХ" Прэзідыуму Вярхоўнага Савета БССР, Саюза пісьменьнікаў БССР, Грамадзкай камісіі па вывучэнню абставінаў, звязаных з забаронаю Дзядоў і разгону мітынга-рэквіема, "Чырвонай Змене", "Літаратуры і мастацтва", "Советской Белоруссии", "Знамени Юности".

Таварыства маладых літаратараў пры СП БССР "Тутэйшыя" на сваім пасяджэнні 17 лістапада 1988 г. уважліва разгледзела пастанову Прэзідыума Вярхоўнага Савета БССР "Об итогах изучения обстоятельств, связанных с запрещением проведения и прекращением митинга в гор.Минске 30 октября 1988 года", апублікаваную 17.XI.88г. у газеце "Советская Белоруссия", дзе паведамляецца пра вынікі работы камісіі, утворанай пастановай Прэзідыума Вярхоўнага Савета БССР ад 4 лістапада 1988 года /дакладчык т.Смірноў Ю.П./ і прыйшло да наступных высноваў:

1. Лічыць паводзіны арганізатараў мітынга справядлівымі, надалей праводзіць штогадова Дзень памяці продкаў "Дзяды" разам з іншымі дзяржаўнымі і грамадзкімі арганізацыямі. Патрабаваць ад уладаў кампетэнтнасці ў пытаннях нацыянальнае гісторыі, культуры і традыцыяў, а таксама зацікаўленасці ў дэмакратычным развіцці гэтых традыцый, павягі да пачуццяў і здаровых несанкцыянаваных ініцыятываў народа. Толькі на такой аснове і магчымы і неабходны дыялог паміж уладамі і народам.

2. Лічыць забарону гарадзкімі ўладамі мітынга-рэквіема "Дзяды" незаконнаю, бо матывы забароны /адсутнасць традыцыяў, сьвязочныя гуляньні, Дні Брэсцкай вобласці/ не з'яўляюцца юрыдычна абаснаванымі.

Лічыць забарону мітынгу памяці продкаў з боку гарадскіх уладаў прыніжвальным нежаданнем лічыцца з народнымі ініцыятывамі, бо яшчэ ні адзін з падобных мітынгаў, арганізаваных з высокароднымі мэтамі: /Верхні горад, Курапаты, Дзяды/87/, Дзяды/88/ ня быў дазволены ўладамі г.Мінска.

3. Асудзіць кампанію запалохвання, калектыўнага і персанальнага папярэджвання людзей, разгорнутую ўладамі напярэдадні Дзядоў.

4. Прызнаць, што органы аховы парадку перавысілі свае паўнамоцтвы, ужываючы сьлезазечны газ, метады фізічнага ўздзеяння, запалохваньне дубінкамі і вадаметамі, абражаючы прысутных бруднаю лаянкаю, уносячы ў зусім спакойныя паводзіны людзей няўважлівасць, правакуючы масавыя беспарадкі.

Прызнаць органы УУС Мінгарвыканкама вінаватымі ў зрыве важнага патрыястычнага мерапрыемства.

5. Асудзіць аднабоковыя і некампетэнтныя выступленні ў друку якія маюць на мэце дэкрэдытаваць мітынг і ягоных арганізатараў ды абяліць вінаватых. "Тутэйшыя" адзначаюць ананімнасць дырэктывага артыкула "На словах і на справе", неведомасць Ю.П. Сьмірнова /ні па тэлебачанні ні ў друку не прадстаўленыя пасадзе і род заняткаў гэтага депутата Вярхоўнага Савета/.

"Тутэйшыя" асуджаюць дэзінфармацыю на старонках газеты "Комсомольская правда" і "На страже Октября", дзе сьцьвярджалася, што пад час мітынгу выкрывалі антысавецкія лозунгі і сьцьвярджаюць, што гэта абсурдная хлусьня. Мітынг па дарозе на Курапаты праходзіў у поўнай адпаведнасці з патрабаваннямі Канстытуцыі БССР.

"Тутэйшыя" выказваюць пратэст супраць выкарыстання ў афіцыйных газетных паведамленнях пра склад камісіі Прэзідыума Вярхоўнага Савета БССР імя народнага паэта Беларусі Пімена Панчанкі, які высноваў камісіі не падпісваў.

6. Прызнаць плакаты і лозунгі з падтрымкаю Беларускага Народнага Фронту за перабудову "Адраджэньне", таварыства памяці ахвяраў сталінізму "Мартыралога Беларусі", якія былі падрыхтаваныя ўжо да мітынгу -- адпаведнымі тэме і парадку Дзядоў, бо: а/ Мэты "Мартыралога Беларусі" і БНФ "Адраджэньне" уключаюць у сябе, між іншым, адзначэнне Дня памяці продкаў; б/ ТІЛ

"Тутэйшыя", арганізатар мітынгу, падтрымліваюць мэты і задачы "Мартыралога Беларусі" і БНФ "Адраджэньне".

7. Лічыць выкарыстаньне людзьмі на мітынгу-рэквіеме старажытнай беларускай сімволікі /герба Пагоня і бела-чырвона-белага сьцяга/ правамерным.

8. Зьвярнуцца да гасцей мітынгу з Масквы, Прыбалтыкі, Украіны з прабачэньнем за разгон мітынгу, за незаконныя паводзіны праваахоўных органаў і за абразы, нанесеныя ім у рэспубліканскім друку.

Падтрымаць работу Грамадзкай камісіі па вывучэньню абставінаў, зьвязаных з забаронаю Дзядоў і разгонам мітынгу-рэквіема, створанай пры Народным Фронце "Адраджэньне". Патрабаваць пакараньня віноўных.

х

х х

Таварыства маладых літаратараў "Тутэйшыя" зьвярнулася да ЦК ЛКСМ Беларусі і Саюза Пісьменьнікаў Беларусі з заяваю наступнага зьместу:

15 мая 1988 года на гадавой нарадзе Таварыства маладых літаратараў пры СП БССР мы -- "Тутэйшыя" -- прыйшлі да высновы, што нам патрэбны яшчэ адзін -- свой -- маладзёжны літаратурна-публіцыстычны часопіс. Чаму? Бо часопіс "Маладосыць", орган ЦК ЛКСМБ і Саюза Пісьменьнікаў БССР разьлічаны пераважна на 30-40-гадовых. Збольшага там друкуюцца людзі сярэдняга веку з поглядамі і псіхалогіяй свайго пакаленьня. На нашу думку, гэта выразна адбіваецца на колькасьці падпішчыкаў "Маладосыці". Вялікая частка маладых здольных творцаў застаецца па-за ўвагам часопіса. Дастаткова паглядзець нумары часопіса за 1988 год. У статуте "Тутэйшых" маладым літаратарам можа лічыцца чалавек да 35 гадоў. Паглядзім, колькі ж маладых друкавалася сёлета. У н.1 з 7 аўтараў -- 2; н.2 з 9 -- 2; н.3 з 9 -- 2; н.5 з 10 -- 2; н.6 з 8 -- 4; н.7 з 9 -- 3; н.8 з 8 -- 3; н.9 з 9 -- 2; н.10 з 8 -- 2. З названых 22-х маладых да 30-ці гадоў маюць 13. Яшчэ больш сумны стан з крытыкай і публіцыстыкай. І гэта ў той час, калі толькі нашае аб'яднаньне, якое сабрала хоць і значныя, але далёка ня ўсе маладыя літаратурныя сілы на Беларусі, налічвае больш за 60 чалавек.

Попыт на "Крыніцу", беларускі наклад якой вырас за год у 5 разоў, паказвае, што і беларускі часопіс можна рабіць цікавым і прывабным. Мы хочам мець, і лічым, што гэта неабходна для рэспублікі, часопіс, разьлічаны на 20-30-гадовых, сур'ёзны, але цікавы і займальны, які рабіўся бы маладымі для маладых. Наяўных літаратурных і кваліфікаваных, у тым ліку з вышэйшай гуманітарнай адукацыяй, сілаў у нас хапае. Выданьне такога часопіса, безумоўна, паслужыла б прапагандзе беларускага слова ў нашым пакаленьні, пакаленьні адарваным ад нацыянальных вытокаў. Просім разгледзець гэтае пытаньне. 11 лістапада 1988г.

х

х х

17 лістапада прайшло чарговае паседжаньне "Тутэйшых". На вочы Таварыства ў іпастасі нашага новага апекуна ад Саюза пісьменьнікаў прадстаў Алеся Емяльянаў. Ранейшы куратар Я. Міклашэўскі пайшоў на вольны хлеб. І без таго даволі актыўны, ён цяпер, трэба меркаваць, заваліць усе рэдакцыі сваімі рукапісамі.

Сябры Таварыства абмяняліся уражаньнямі ад Дзядоў, пазнаёміліся з вынікамі работы дзяржаўнай камісіі па дасьледваньню інцыдэнта 30 кастрычніка, абмеркавалі Адкрыты ліст у Вярхоўны Савет БССР і рэдакцыі шэрагу газет. З папраўкамі ліст прынялі большасьцю галасоў. Потым шляхам агульнага галасаваньня было прынята рашэньне лічыць ТМЛ "Тутэйшыя" калектыўнай групай падтрымкі Беларускага Народнага Фронту за перабудову "Адраджэньне".

Папярэдне абмеркавалі кандыдатуры на званьне лаўрэата прэміі "Тутэйшых" за лепшы літаратурны твор у 1988 годзе. Зборнік вершаў А.Разанава "Вострыя стралы" і артыкул А.Сідарэвіча "Ордэн, прэмія і званьне". На наступнае пасяджэньне запланавана сустрэча з часопісам "Маладосць".

х

х х

Бібліятэчка часопіса "Маладосць" — гэта літаратурная школа і лабараторыя для маладых празаікаў, паэтаў, крытыкаў, перакладчыкаў? Ці гэта яшчэ адна кармушка для вузкага кола ўмоўна-маладых, бо графаман не мае ўзросту, дыпламантаў і сяброў рэдакцыі? Выданьне кніжак Саламахі і Мятліцкага схіляе да другога характарыстыкі. Напэўна, пакуль кожнае выданьне бібліятэчкі ня будзе першай кніжкай аўтара, пакуль падрыхтоўка кніжак ня будзе даручаная самім маладым, пакуль усё нетрадыцыйнае будзе адхіляцца, дзатуль мізэрныя накладны бібліятэчкі будуць падоўгу пыліцца ў ятках Саюздруку.

х

х х

Яшчэ ўвесну сябры "Тутэйшых" А.Сыс, А.Мінкін, А.Глобус былі рэкамендаваныя ў Саюз Пісьменьнікаў Беларусі. Усе трое пасляхова прайшлі абмеркаваньне на секцыі паэзіі СП. 17 лістапада адбылося тайнае галасаваньне прыёмнае камісіі. Пераадолеў гэты бар'ер толькі А.Сыс. "Тутэйшыя" звярнуліся ў Прэзыдыум СП з прапановаю перагледзець вырак камісіі. Пра кампетэнтнасьць перапытка яе складу гаворыць тое, што ў СП разам з Сысам трапілі З.Марозаў, А.Камароўскі, К.Жук. Знаёмая пазіцыя апаратнага чыноўніка — новы работнік не павінен быць больш здольны і разумны, чым я, бо інакш ён можа адціснуць мяне ад карыта. І вось у асобе Марозава, Камароўскага і Жука прыходзіць у літаратуру ня заўтрашні, а учарашні яе дзень.

х

х х

У чарговай "братняй магіле", якая убачыла сьвет у выдавецтве "Мастацкая літаратура" выдрукаваныя тры падборкі "Тутэйшых": Б.Акуліна, С.Кавалёва і У.Сіучыкава.

х х х

Першая кніжка А.Сыса — "Агмень" выйшла накладам у 5 тысяч асобнікаў і ўжо амаль знікла з ятак саюздруку. Другая запланавана "Мастацкай літаратураю" на пачатак 1989 году. Аднак Анатоль не падпісвае дамову з выдавецтвам з прычыны невялікага накладу /4 тыс./. Ён прапануе 20 тысяч. "Гэта праграмная кніжка для кожнага беларуса", — сьцьвярджае ён.

х

х х

Пяць гадоў таму А.Мінкін здаў у выдавецтва "Юнацтва" кніжку вершаў для дзяцей. І вось запланаваную на 1989 г. кніжку перакінулі яшчэ на тры гады. Мабыць В.Лукшу — дырэктару выдавецтва — не хопіла паперы для сваёй чарговай "цапліны".

У тым жа выдавецтве убачыла сьвет кніжка тутэйшаўца С.Кавалёва "Мэва". Сяргей здаў яе яшчэ ў час вучобы ва ўніверсітэце. Яна трапіла ў "струмень" і выйшла ўсяго праз чатыры гады.

х

х х

Алесь Аркуш у бібліятэцы "Маладосць" выдаў кніжку вершаў "Вяртаньне". Выходзіць таксама аўтара з нараджэньнем сына.

Грашовыя ахвяраваньні "Тутэйшым" просім перадаваць Радзе "Тутэйшых".